

20 ta' Mejju, 1946.

Imhallfin :

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L. A. Camilleri, LL.D.

Joseph M. Vella *versus* Antonio Buttigieg *pr. et ne.*

Ċitazzjoni — Kawżali — Appell — “Jus Superveniens”.

*It-teorija tal-“Jus Superveniens” hija applikabili meta l-kawża tib-
qu' ukwadrata kif tkun magħmula, bl-oġġett u l-kawżali li jkoll-
ha, imma ma tistax ikollha l-effett li tbidel il-kawżali ta' ċita-
zzjoni.*

*Meta t-talba ta' l-attur tiġi milqusha fuq waħda mill-kawżalijiet u
mhux ukoll fuq il-kawżalijiet l-oħra, u l-attur ma jappella, hura
però fl-appell li jgħmel l-avversarju għandu dritt jikkumbattih
anki fuq dawk il-kawżalijiet l-oħra, avrolja ma jkunx għamel ap-
pell incidental, sakemm ma jkunx hemm gudiċat kontra tiegħu
fuq dawk il-kawżalijiet.*

*L-appellat, biez jiddefendi t-teżi tiegħu u s-sentenza ta' l-Ewwel Qorti,
jista' jgħib raġunijiet qodda quddiem il-Qorti ta' l-Appell.*

*Il-Qorti — Rat iċ-ċitazzjoni ta' l-attur quddiem il-Qorti
tal-Kummeré tal-Maestó Tiegħu r-Re, fejn ippremetta illi l-*

attur fis-sena 1942, per mezz ta' skrittura privata kera lill-konvenut sa ma jisir l-ammistuzzju l-post nru. 114, Bishop Street, Valletta, li bih kella jisserva bhala lok ta' depożitu u bil-proj-bizzjoni espressa li jkrieh lil hadd iehor għall-kummeré; u billi l-konvenut dan l-alhar issuloka l-fond għall-kummeré u haddillu d-destinazzjoni tiegħu, u b'hekk irrenda ruhu inademp-jent; u billi l-konvenut ma kienx puntwal, anzi baqa' diversi drabi moruż fil-hlas tal-kera; talab:— (1) Li jiġi dikjarata riżoluta l-lokazzjoni fuq insemnija; (2) u li l-konvenut jiġi żgumbrat mill-fond fi żmien qasir u perentorju. B'riżerva ta' drittijiet oħra u bl-ispejjeż, komprizi dawk tal-protest tal-21 ta' April 1945, kontra l-konvenut;

Omissis;

Rat in-nota ta' l-eċċezzjonijiet tal-konvenut, li biha ssot-tometta illi l-lokazzjoni ma saretx bi skrittura privata, u għal-hekk ir-relazzjonijiet bejn il-kontendenti huma ta' rilokazzjoni, u għalhekk dik il-Qorti mhijiex kompetenti; illi huwa ma rrendiex ruhu inadempjenti għall-obligi minnu assunti;

Rat is-sentenza mogħtija mill-Qorti tal-Kummeré tal-Maestà Tiegħu r-Re tal-31 ta' Jannar 1946, tejn irrespingiet l-eċċezzjoni preliminari u ddikjarat li hija kompetenti biex tieħu konjizzjoni tat-talbiet, bl-ispejjeż kontra l-konvenut, laq-għet l-ewwel talba għar-raġunijiet indikati fis-sentenza, u laq-għet ukoll it-tieni talba; u tat lill-konvenut żmien xahrejn biex jiżgombra, u ordnat illi l-ispejjeż ikunu mingħajr taxxa u d-dritt tar-registru jitballas mill-konvenut; wara li kkunsidrat:

Illi t-talba hija bażata fuq inadempjenza tal-konvenut mill-obligi minnu assunti, u għalhekk il-Qorti hija kompetenti; illi fil-meritu fuq in-nuqqas ta' puntwalità ma ġiex pruvat biżżejjed; illi ġie pruvat li kien hemm skrittura bejn il-partijiet; illi ma ġiex pruvat biżżejjed li l-fond kella jkun użat bhala depożitu; illi kien hemm id-divjet tas-sullokazzjoni peress illi l-fond inkera biss għaž-żmien tal-gwerra, dan jirriżulta mill-fatt illi l-attur halla fil-post mal-hajt pjanċa tal-kummeré tiegħu li kien jeżerċita; illi minhabba l-prinċipju "jus superveniens firmat actionem et exceptionem", u peress il-gwerra spiċċat, l-attur għandu wkoll dritt jieħu lura l-post;

Rat in-nota ta' l-appell tal-konvenut u l-petizzjoni tieghu fejn talab illi s-sentenza fuq imsemmija tigi revokata fejn laq-ghet l-ewwel u t-tieni talba ta' l-attur u in kwantu kkundannat lill-appellant ihallas l-ispejjeż tieghu u d-dritt tar-registru, u jiġi deċiż ghar-rigetti ta' dawk iż-żewġ talbiet bl-ispejjeż taż-żewġ istanzi;

Omissis;

Tikkunsidra;

Illi l-ewwel kwistjoni li ghandha tigi eżaminata f'din il-ka:za hija jekk bejn il-partijiet kienx hemm skrittura, għalhe mentri l-attur xehed illi dik l-iskrittura ndux biss saret iżua giet firmata bejn il-partijiet, il-konvenut jinnega assolutament dan il-fatt. L-attur però fuq dan gie korroborat mill-P.L. Tua, li huwa xhul diżinteressat, li qal Għalhekk l-attur ipprova li kien hemm skrittura, li hu ma setax jiproduci peress li tilfha:

Tikkunsidra;

Illi fuq il-kontenut ta' l-iskrittura privata jirriżulta anki mix-xhieda tal-P.L. Tua illi kien hemm kondizzjoni illi l-lokazzjoni saret għal żmien il-gwerra, oġoè sa xahar wara l-armistizju, kif jirriżulta anki minn provi oħra, u li t-tabella ta' l-attur kellha tibqa' fil-post u wabbila mal-bajt, għalhekk l-attur ried imur lura fil-post; kien hemm anki l-projbizzjoni tas-sullokazzjoni. Jekk kienx hemm il-kondizzjoni illi l-post għandu jiġi użat bhala depożitu jkun eżaminat iżjed id quddiem;

Tikkunsidra;

Illi fuq id-divjet tas-sullokazzjoni l-Ewwel Qorti riteniet illi l-konvenut huwa inadempjent għax issulloka lill-Bank Credit Foncier. Iżda skond il-G.N. 57 ta' l-1941 u dik oru, 552 ta' l-1942 l-inkwilin seta' jissulloka minghajr ma jaqa' fid-dekadenza mill-lokazzjoni, għalkemm kien hemm il-patt espress li ma għandux jissulloka. Din, kif inhu magħruf, lija liġi ta' emerġenza, u għalhekk il-fatt li l-konvenut issulloka ma jistax jirrendieh inadempjent minhabba dik id-dispenza legislativa;

Tikkunsidra;

Illi l-appellant jilmentha wkoll illi l-Ewwel Qorti applikat

għal dan il-każ it-teorija tal-*"Jus Superveniens"*. Dan il-gravam jidher bażat; għaliex il-*"Jus superveniens"* huwa applikabili meta l-kawża tibqa' inkwadrata kif tkun magħmula bl-*għegħ* u l-kawżali li jkollha; iżda dik it-teorija ma tkunx tista' jkollha dan l-effett straordinarju mill-lat *procedurali* li tbidel il-kawżali ta' *ċitazzjoni*. Issa f'dan il-każ l-attur talab *ix-xoljiment* tal-lokazzjoni għaliex il-konvenut issulloka l-post, għaliex biddel id-destinazzjoni tiegħu, u għaliex baqa' moruż diversi drabi fil-blas tal-*kera*; għalhekk tajjeb issottometta l-appellant illi l-akkoljiment tat-talbiet kellu *necessarjament* isir fuq waħda jew l-oħra ta' dawk il-kawżalijiet, iżda qatt fuq il-fatt illi fil-mori tal-*gudizzju* spicċa *ż-żmien* tal-kuntratt, hekk li ma tidherx mitluba, u li ma setgħetx tiġi mitluba għal raġunijiet evidenti;

Għalhekk it-teorija tal-*"jus superveniens"* hija inapplikabili għal dan il-każ;

Tikkunsidra;

Illi l-appellant issottometta wkoll illi la darba l-attur ma appellax ma jistax issa, f'dana l-istadju, imur fuq il-kawżalijiet miġjuba ta' *ċitazzjoni*, *ċjoè* dawk tal-kambjament fid-destinazzjoni tal-fond u tal-morożità. Iżda dan huwa min-*għajr* bażi *għuridika*, għaliex la darba l-istanza tiegħu giet mil-*qogħa* mil-Qorti għal waħda minn dawk ir-raġunijiet, dik tas-sullokazzjoni, għalkemm fuq il-kawżalijiet l-oħra l-Ewwel Qorti fil-*motivazzjoni* irriteriet li mhumiex pruvati biżżejjed. L-appellant għandu d-dritt f'appelli li għamel l-avversarju li jikkumbattih f'dina l-istanza anki fuq dawk ir-raġunijiet. Dan ma kienx jista' jagħmel l-appellat, u allura f'dak il-każ appell *incidental* da parti tiegħu kien ikun meħtieġ, kieku l-Ewwel Qorti għamlet id-dikjarazzjoni espressa fis-sentenza fejn irrespingiet dawk ir-raġunijiet, għaliex allura kien jiġi l-dubju fondat jekk hemm *gudikat* kontra tiegħu b'dawk id-dikjarazzjonijiet; iżda f'dan il-każ ma hemm xejn blief il-kliem użwali fil-parti dispożitiva tas-sentenza, illi tilqa' l-ewwel talba għar-raġunijiet indikati fis-sentenza. Tant huwa hekk illi hija hekk nota ta' illi l-appellat, biex jiddefendi t-teżi tiegħu u s-sentenza ta' l-Ewwel Qorti, jista' jgħib raġunijiet

godda quddiem din il-Qorti;

Tikkunsidra;

Illi ghalhekk huwa mehtieg jigi ezaminat jekk l-appellant biddelx l-użu fid-destinazzjoni ta' dan il-post. Il-P.L. Tua xehed li ghandu l-impressjoni illi l-appellant kellu juża l-post bhala depożitu.....;

Mill-kumpless ta' dawn il-provi jidher illi l-appellant wasal fil-prova illi l-post kellu jservi bhala store u mhux ghan-negozju;

Tikkunsidra;

Illi gie pruvat li l-appellant kera l-post lill-Bank Credit Foncier Egyptienne biex jagħmluh ufficċju tagħhom, u ghalhekk jidher li dan sar kontra l-patt espress fl-iskrittura tal-lokazzjoni. Ghalhekk ma hemmx bżonn tiġi ezaminata l-kawżali l-oħra tal-morożità, jew inkella nuqqas ta' puntwalità da parti ta' l-appellant;

Għal dawn ir-raġunijiet;

Tirrespingi l-appell tal-konvenut u ghalhekk tikkonfermas-sentenza li minnha hemmu appell; u in vista tač-ċirkustanzi tal-każ tordna illi l-ispejjeż ta' dan l-appell ikunu mingħajr taxxa bejn il-kontendenti; id-dritt tar-registru jthallas mill-konvenut appellant; iż-żmien mogħti fl-ewwel sentenza jibda jghaddi mil-lum.
